

510

మోక్ష వర్ణన

రా -శహస

తా-త్రిపుట

దేవదేవుని గొప్ప పురము పరలోకానందముక్రైస్తవ జీవితము = యీ పురము
॥దేవ॥

1. దేవుని పురము - దేదీప్య కరము = జీవ మందిరము జేగీయ గృహము
॥దేవ॥
2. పరిశుద్ధ పురము - పరమార్థ కరము = పరమ మందిరము - పరదైసు
పురము ॥దేవ॥
3. ఆనంద పురము - ఆది నిరంతరము = కాన దుస్తరము - ఘన మనోహరము
॥దేవ॥
4. శృంగార పురము - సుర చిర కరము = బంగారు మెరము - ప్రభల
భాసురము ॥దేవ॥
5. వైభవ పురము - వంద్య మప్పురము = సౌభాగ్య కరము - స్పటిక మందిరము
॥దేవ॥
6. కెంపు పాండురము - కీర్తి బంధురము - ఇంపొ నగరము - ఇదియే
సుస్థిరము ॥దేవ॥
7. క్షుదలేని పురము - సుక్షేమ కరము = ముదము విస్తరము - రొదలు
దుస్తరము ॥దేవ॥
8. ఆశ్చర్య పురము - ఆశ్రయ కరము = నిశ్చయపరము - నిజదేవ పురము
॥దేవ॥
9. మాణిక్య పురము - మణుల గోపురము = వీణల స్వరము - విన మనోహరము
॥దేవ॥
10. సూర్యభాసురము - చొరనట్టి పురము = కార్య మబ్బురము గావించు
గరము ॥దేవ॥
11. సీయోసు పురము - శ్రేయస్సాగరము = మాయ విధురము - మరి
సంపత్తురము ॥దేవ॥
12. ఇచ్చు నిబ్బరము - యెరుషలేం పురము = మెచ్చె నబ్బరము -మెరయు
మా పురము ॥దేవ॥

- తూపిలి దానియేలు

511

మోక్షాపేక్ష

రా -జంఝూటి

(చాయ : ధరణిలోని ధనములెల్ల)

తా-ఆది

ఏదియది యేదియది - యేదిరా మన దేశము = పాదుకొన్న లొకికునకు -
బహుళ దుఃఖ పాశము ॥ఏదియది॥

1. సిలోమను కొలను గల - జీవన ప్రదేశము = పాలు తేనె లొల్కు నట్టి -
పరమ కానాన్ దేశము ॥ఏదియది॥
2. ఆయతమై యున్నదది -యమర జనుల కోసము = సీయోనను పేరుగల -
శ్రీకరుని నివాసము ॥ఏదియది॥
3. జీవ ప్రవాహములు గల - జీవుల స్వదేశము = కేవల పరిశుద్ధమైన కెరు
బుల స్వదేశము ॥ఏదియది॥
4. యేసు జన స్వాస్థ్య మిదే - యిశ్రాయేలు దేశము = మేసయ్య యను రాజునదా
- మృతములిడు దేశము ॥ఏదియది॥
5. కోరికలు దీరునట్లు - గొబ్బుననేఁ బోదురా = చేరి సౌఖ్యమొంద మదిని -
స్థిరతఁ బూని యుంటిరా ॥ఏదియది॥
6. మరణమును యొర్దాన్ నది - మధ్యమందు గంటిరా = తరుణమునేఁ గాచి
దాని - దాటిపోవ నుంటిరా ॥ఏదియది॥
7. కాలు ధరను నిల్వదది - కండ్లుబడు దాకరా = మేలుకొని యుంటిరా -
మేర దాట లేకరా ॥ఏదియది॥

- మిక్కిలి సమూయేలు

512

మోక్ష రాజ్యము

స్వంత్రత రాజ్యం ప్రభురాజ్యం స్వామి యేసు ఘన సామ్రాజ్యం = స్వకీయ
రాజ్యంమన రాజ్యం - సమాధానముగల రాజ్యం ॥స్వతంత్ర॥

1. ఆద్యంతము లేనిది యీ రాజ్యం - అక్షయ విమల సదా సుఖరాజ్యం =
చోద్యము వచింప సుందర రాజ్యం - సురుచిర నీతియు గల రాజ్యం ॥స్వతంత్ర॥